

[23rd November 1963]

கனம் திரு. பூ. கக்கன் : அந்தத் தொகுதி அங்கத்தினரை அழைக்காததற்கு மந்திரி அவர்கள் பொறுப்பாளி அல்ல. யார் யாரைக் கூப்பிட வேண்டுமோ அவர்களை எல்லாம் கலெக்டர் அவர்களே கூப்பிடுகிறார்கள்.

தமிழாசிரியர் பயிற்சி

* 491 கேள்வி.—புலவர் கா. கோவிந்தன் : கனம் முதல் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

இம் மாநிலத்தில் எந்தெந்த ஆசிரியர் பயிற்சிக் கல்லூரிகளில் தமிழாசிரியர் பயிற்சிக்கு வசதி செய்யப்பட்டுள்ளது?

கனம் திரு. எம். பக்தவத்சலம் : பின்வரும் ஆசிரியர் பயிற்சிக் கல்லூரிகளில் தகிழாசிரியர் பயிற்சிக்கு வசதி செய்யப்பட்டுள்ளது :—

1. சைதாப்பேட்டை ஆசிரியர் பயிற்சிக் கல்லூரி.
2. குமாரபாளையம் அரசாங்கப் பயிற்சிக் கல்லூரி.
3. வேலூர் அரசாங்கப் பயிற்சிக் கல்லூரி.

புதுக்கோட்டை அரசாங்கப் பயிற்சிக் கல்லூரியிலும் தமிழாசிரியர் பயிற்சிக்கு வசதி செய்ய அரசாங்கம் அண்மையில் அனுமதி வழங்கியுள்ளது.

Pandits' Training Courses are conducted in the following Training Colleges :—

- (1) Teachers' College, Saidapet.
- (2) Government Training College, Komarapalayam.
- (3) Government Training College, Vellore.

The Government have recently sanctioned the starting of this course in the Government Training College, Pudukottai, also.

புலவர் கா. கோவிந்தன் : தலைவர் அவர்களே, முதல்நிலை தமிழாசிரியர் ஆகப் பணியாற்ற ஆசிரியர் பயிற்சி மட்டும் இருந்தால் போதுமா? வேறு ஏதாவது தகுதிகளும் அங்கே வேண்டப் படுகிறதா?

கனம் திரு. எம். பக்தவத்சலம் : அதைப் பற்றி தனிக் கேள்வி தேவை.

Adulteration of food

* 492 Q.—SRI M. KALYANASUNDARAM : Will the Hon. the Minister for Public Health be pleased to state—

(a) the details regarding adulteration of foodstuffs harmful to the public health, prevailing in the State; and

(b) the measures already taken and proposed to be taken for preventing such adulterations?

23rd November 1963]

THE HON. SRIMATHI JOTHI VENCATACHELLUM : (a) & (b) A statement ^a is placed on the table of the House.

கிராமசேவக் பயிற்சி

* 493 கேள்வி—திரு. ம. கமலநாதன் : கனம் ஸ்தல நிர்வாக அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

1963-ல் இம் மாநிலத்தில் எத்தனை பேருக்கு எங்கெங்கு கிராம சேவக் பயிற்சி அளிக்கப்பட்டு வருகிறது?

கனம் திரு. சே. ம. அ. மஜீத் : 844 நபர்களுக்கு கீழ் சொல்லப் பட்ட பயிற்சி நிலையங்களில் பயிற்சி அளிக்கப்பட்டு வருகிறது :—

பயிற்சி நிலையம், ஆடுதுறை	63
சத்தியவிலையநகரம்	116
பட்டுக்கோட்டை	117
கிருஷ்ணகிரி	119
டி. கல்லுப்பட்டி	120
கோவில்பட்டி	118
பவானிசாகர்	191
	844

திரு. ம. கமலநாதன் : தலைவர் அவர்களே, இந்த கிராம சேவக் பயிற்சிக்குத் தேர்ந்தெடுக்கப்படுகிறவர்கள் அநேகமாக மதுரை, ராமநாதபுரம் மாவட்டங்களைச் சேர்ந்தவர்களாகவே இருக்கிறார்கள். அதற்குக் காரணம் என்ன?

கனம் திரு. சே. ம. அ. மஜீத் : கனம் அங்கத்தினர் மதுரை, ராமநாதபுரம் ஆகிய மாவட்டங்களைச் சேர்ந்தவர்கள் அதிகமாக இருக்கிறார்கள் என்று கூறுவது சரியல்ல. நான் ஜில்லாவாரியாகத் தேர்ந்தெடுக்கப்பட்டவர்களின் எண்ணிக்கையை வாசித்து விடுகிறேன்—

செங்கல்பட்டு	18
வட ஆற்காடு	104
தென்னாற்காடு	60
திருச்சி	127
தஞ்சாவூர்	73
சேலம்	109
மதுரை	65
ராமநாதபுரம்	90
திருநெல்வேலி	110
கன்னியாகுமரி	51
நீலகிரி	7
கோயம்புத்தூர்	27
சென்னை	3